

ဆွေမြင့် (ဗွန်ဟပ်န)

မော့ဆက်

နင်း

■ လျှို့ဝှက်ထောက်လှမ်းရေးအေးဂျင့်

THE MOSSAD

THE EXPLOSIVE INSIDE STORY

DENNIS EISENBERG

DESIGN-Aung Ra

[ဒုတိယအကြိမ်]

ထုတ်ဝေသူ၏ အမှာ စာ

ကမ္ဘာနှင့်တစ်ဝှမ်းတွင် ရှိကြသော နိုင်ငံများ တွင် မိမိ၏ နိုင်ငံတော် ကိုကာကွယ်ရန် မိမိနိုင်ငံတော်၏ အကျိုးကို စောင့်ရှောက်ရန် လျှို့ဝှက် ထောက်လှမ်းရေးအေးဂျင့်များကို ဖွဲ့စည်းထားကြသည် ။ ထိုအေးဂျင့်များကို တစ်နည်းအားဖြင့် သူလျှို့များ ၊ စပိုင်များ ဟု လည်း ခေါ်ဆိုကြသည် ။ ကမ္ဘာတွင် အထင်ရှားဆုံးထောက်လှမ်းရေးအေးဂျင့် အဖွဲ့အစည်းကြီးများ အဖြစ် FBI, CIA, KGB စသည် တို့ ကဲ့သို့ အစွဲရေးနိုင်ငံတော် မော့ဆက်အဖွဲ့ကြီးမှာ လည်း ထင်ရှားကျော်ကြားလှပါသည် ။

ကမ္ဘာကျော် ထောက်လှမ်းရေးသမားများ အနက် မော့ဆက်လျှို့ဝှက် ထောက်လှမ်းရေး အေးဂျင့်ဖြစ်သူ အယ်လီကိုဟန်မှာ နာမည်ကျော်ကြား လှသည် ။ သူသည် အာရပ်လူမျိုး ထင်ရှားအောင်မြင်သော ကုန်သည် တစ်ဦးအဖြစ် ဆီးရီးယားနိုင်ငံတွင် ဝင်ရောက်ခါ တစ်ကိုယ်တော် လှုပ်ရှားခဲ့သည် ။

ဆီးရီးယား၏ စစ်ရေးဗျူဟာများ ၊ စစ်ရေးအခင်းအကျင်းများမှ အစ အစွဲရေးနိုင်ငံအတွက် အကျိုးပျက်စီးမှုဖြစ်နိုင်သမျှသော သတင်းများကို မော့ဆက်ဌာနချုပ်သို့ အတိအကျ၊ အမှားအယွင်းမရှိ သတင်းများ ပေးပို့ နိုင်ခဲ့သည် ။ သူ၏ ပတ်ဝန်းကျင်တွင် သူ့အား အောင်မြင်သော အာရပ် လူမျိုး ဆီးရီးယားနိုင်ငံသားတစ်ဦးအဖြစ် စစ်ဘက်ရေးရာ အထက်တန်း အရာရှိများ ၊ အရပ်ဘက်ဆိုင်ရာ လူကုံထံများ ဖြင့် ဝန်းရံနေနိုင်အောင်

အယုံသွင်းပေါင်းသင်း၍ လျှို့ဝှက်သတင်းများကို ရယူနိုင်ခဲ့သည်။ ။

ဆီးရီးယားနိုင်ငံသမ္မတကြီး အယ်လ်ဟာဖက်စ်ကိုယ်တိုင်ပင်လျှင် အယ်လီကိုဟန်အား မိမိ၏ မိတ်ဆွေရင်း၊ ညီရင်းအစ်ကိုကဲ့သို့ ယုံကြည်စိတ်ချစွာဖြင့် သမ္မတအိမ်တော်သို့ တံခါးမရှိ၊ ဓားမရှိ ဝင်ခွင့်ပေးထားခဲ့ပြီး လျှင် နိုင်ငံတော်၏ ကြီးလေးသော ကာကွယ်ရေးဝန်ကြီးဌာနတွင် ဒုတိယဝန်ကြီးအဖြစ် ဆောင်ရွက်ရန်ပင် ကမ်းလှမ်းခြင်းကို ခံခဲ့ရသည်။ ။

မော့ဆက်အဖွဲ့ကြီး၏ အတော်ဆုံးထောက်လှမ်းရေးအေးဂျင့်ဖြစ်ခဲ့သည့် အယ်လီကိုဟန်အား ဖမ်းဆီးဖော်ထုတ်မိချိန်တွင် ဆီးရီးယားသမ္မတကြီးကိုယ်တိုင်ပင် မယုံကြည်နိုင်လောက်အောင် ဖြစ်ပေါ်ခဲ့စားခဲ့ရသလို၊ အယ်လီကိုဟန် လွတ်မြောက်ရေးအတွက် အစ္စရေးဝန်ကြီးချုပ်ကိုယ်တိုင် အသက်ကို ကယ်တင်နိုင်ဖို့ ကြိုးစားခဲ့သည်။ ။

နာမည်ကြီး မော့ဆက်ထောက်လှမ်းရေးအေးဂျင့်များ ထဲမှ အတော်ဆုံးအေးဂျင့်ဖြစ်သူ အယ်လီကိုဟန်၏ ငယ်စဉ်ဘဝမှ စ၍ ထောက်လှမ်းရေးအေးဂျင့်ဖြစ်လာပုံ၊ အေးဂျင့်အဖြစ် ဆောင်ရွက်ခဲ့ပုံများ ၊ ဖမ်းဆီးမိချိန်တွင် ကမ္ဘာ့အဝှမ်းဝှမ်းမှ အဓိကရပုဂ္ဂိုလ်များမှ အယ်လီကိုဟန်၏ အသက်ကို ငဲ့ညှာရန် ဆောင်ရွက်ခဲ့ပုံများကို အသေးစိတ် Biography အဖြစ် ဆရာဆွေမြင့်မှ ဘာသာပြန်ရေးသားထုတ်ဝေခဲ့သည်။ ။

၂၀၀၄ခုနှစ်မှ ထုတ်ဝေခဲ့ပြီးသော ဤစာအုပ်ကို အကြိမ်ကြိမ်ဖတ်၍ ကောင်းခဲ့ရသလို၊ မဖတ်လိုက်ရသော ပရိသတ်များမှ လည်း ထပ်မံ၍ ထုတ်ဝေရန် ဆရာဆွေမြင့်သို့ အကြိမ်ကြိမ် တိုက်တွန်းမှုများ ပြုလုပ်ခဲ့ကြသည် ဖြစ်ရာ ကျွန်ုပ်အနေဖြင့် ဒုတိယအကြိမ်အဖြစ် ထပ်မံထုတ်ဝေမှုပြု၍ စာဖတ်ပရိသတ်တို့ ၏ လိုအင်ဆန္ဒကို ဖြည့်ဆည်းနိုင်ရသည် ဆိုလျှင်ပင် ဝမ်းသာကြည်နူးကျေနပ်ရမည် ဖြစ်ပါသည်။ ။

ဦးအောင် (Paulian)

အခန်း (၁)

အီဂျစ်ပြည်နယ် ကိုင်ရိုမြို့တော်၏ လူကုံထံ အသိုင်းအဝိုင်းများ နေထိုင်ရာ ရပ်ကွက်တွင် ခါတိုင်းလိုပင် အေးချမ်းတိတ်ဆိတ် ငြိမ်သက်နေသည်။ ။ ထည်ဝါခန့်ညားသော စံအိမ်ကြီးတွင် အရှေ့အလယ်ပိုင်းဒေသဆိုင်ရာ ဗြိတိသျှအတွင်းဝန် လော့ဒ်မြိုင်းနေထိုင်သည်။ ။ လော့ဒ်မြိုင်းသည် ရာသီဥတုကြည်လင်သာယာနေသောကြောင့် စံအိမ်ရှေ့ခြံဝင်းထဲတွင် ဖြည်းညင်းစွာ လမ်းလျှောက်နေသည်။ ။ သူ့ပတ်ဝန်းကျင်ရှိ ခြံဝင်းထဲတွင် သံပယိုပင်များ ၏ ရနံ့က လတ်ဆတ်လန်းဆန်းစွာ ပျံ့လွင့်နေသည်။ ။

လော့ဒ်မြိုင်းနေထိုင်ရာ စံအိမ်နှင့်ခြံဝင်းကျယ်ကို လက်တစ်ဖောင်မြင့်သော အုတ်တံတိုင်းဖြင့် ကာရံထားသည်။ ။ ခြံရှေ့အဝင်တံခါးမှာ ထူထည်ကြီးမားသော သံတိုင်များ ဖြင့် တည်ဆောက်ထားသည်။ ။ အစဉ်သဖြင့် တံခါးရွက်နှင့် တံခါးတိုင်ကိုတွဲလျက် သံကြိုးပတ်ကာ သော့ခလောက်ကြီးနှင့် ခတ်ထားလေ့ရှိသည်။ ။ တံခါးတိုင်ဘေးတွင် လုံခြုံရေးအစောင့်တစ်ယောက် ရှိနေသည်။ ။

ကြည်ပြာရောင်မိုးကောင်းကင်တွင် တိမ်သားစိုင့်အချို့သည် တည်ငြိမ်စွာ ရွေ့လျားနေသည်။ ။ လော့ဒ်မြိုင်းသည် လမ်းလျှောက်နေရာမှ ရပ်နားလိုက်သည်။ ။ သူနှင့် မလှမ်းမကမ်းတွင် ရှိသော ခုံတန်းလျားရှိရာသို့ လျှောက်သွားပြီး ခုံစွန်းတွင် ထိုင်လိုက်သည်။ ။ ခုံတန်းလျားကို အဖြူ

ရောင်သင်္ဘောဆေးသုတ်ထားသည် ။ လော့ဒ်မွိုင်းက သူဝတ်ဆင်ထားသော ဘောင်းဘီအိတ်အတွင်းမှ ကုလားအုတ်သားရေအိတ် ရှည်မျောမျောလေးကို ထုတ်သည် ။ အိတ်၏ ဇစ်ကို ဆွဲဖွင့်လိုက်သောအခါ ဆေးတံတစ်ခုနှင့် မီးခြစ်တစ်လုံးကို တွေ့ရသည် ။ အိတ်၏ အကန့်တစ်ခုတွင် ဆေးတံဆေးများ ရှိသည် ။ သူက ဆေးအိုးထဲသို့ ဆေးများ ထည့်သိပ်ကာ မီးခြစ်ဖြင့်မီးညှို့လိုက်သည် ။ နှစ်ဖွာသုံးဖွာမျှ ရှိုက်လိုက်ပြီးသောအခါ သူ၏ နှာခေါင်းနှင့်ပါးစပ်ထဲမှ မီးခိုးများ ထွက်လာသည် ။ သူ၏ အတွေးများက မီးခိုးများ နှင့်အတူ ပျံ့လွင့်နေသည် ။

သူသည် ကိုင်ရိုမြို့တော်သို့ အတွင်းဝန်ရာထူးဖြင့် ရောက်ရှိနေသည် မှာ သုံးနှစ်ပြည့်တော့မည် ဖြစ်သည် ။ လော့ဒ်မွိုင်း စတင်ရောက်ရှိခဲ့သော ၁၉၄၂ခုနှစ် ဖေဖော်ဝါရီလအတွင်း၌ ဂျူးအယူသီးဂိုဏ်းတစ်ခုဖြစ်သော ဘယ်ရှီအဖွဲ့၏ ခေါင်းဆောင် အဘရာဟင်စတန်းကို ဗြိတိသျှတပ်များက ဖမ်းမိခဲ့သည် ။ အဘရာဟင်စတန်းသည် ဗြိတိသျှတို့ အပေါ်တွင် မကျေနပ်သဖြင့် ဆန့်ကျင်တိုက်ခိုက်နေသော လယ်ရှီအဖွဲ့ကို ဦးဆောင်နေသောသူဖြစ်သည် ။

စင်စစ်အားဖြင့် ဗြိတိသျှအစိုးရသည် အပြောတစ်မျိုး၊ အလုပ်တစ်မျိုး ဖြစ်ခဲ့သည် ။ ဗြိတိသျှအစိုးရက ပါလက်စတိုင်းဒေသကို တစ်စတစ်စလွတ်လပ်ရေးပေးခဲ့သော်လည်း ၁၉၃၉ခုနှစ်အတွင်း ထုတ်ပြန်ခဲ့သော စက္ကူဖြူကြေညာစာတမ်းအရ ပထမငါးနှစ်အတွင်း ဂျူးလူမျိုး ၇၅၀၀၀ကို လက်ခံပြီး၊ ငါးနှစ်ကျော်လွန်သွားလျှင် ဒေသခံ ပါလက်စတိုင်းနှင့် အခြားအာရပ်နိုင်ငံများ ၏ သဘောထားဆန္ဒအရဆောင်ရွက်ရန် ဖော်ပြထားသည် ။ ထိုအချက်သည် ဂျူးနှင့်ပါလက်စတိုင်းအာရပ်များကို ဗြိတိသျှတို့ က ပညာသားပါပါဖြင့် ရန်တိုက်ပေးလိုက်ခြင်း ဖြစ်သည် ။ ထို့ကြောင့် ၁၉၃၉ခုနှစ် ဩဂုတ်လတွင် ဂျီနီဗာ၌ ဇီယွန်ဆွေးနွေးပွဲ

(၂၁)ကြိမ်မြောက် ကျင်းပခဲ့သည် ။ ထိုဆွေးနွေးပွဲ၏ ဦးတည်ချက်မှာ ဗြိတိသျှအစိုးရ၏ ကြေညာချက်ကို ကိုယ်ထိလက်ရောက် ဆန့်ကျင်ရန် ဆုံးဖြတ်ချက် ချလိုက်ခြင်းဖြစ်သည် ။

မည်သို့ပင်ဖြစ်စေ ဂျူးလူမျိုးများ ၏ ဆန့်ကျင်တိုက်ခိုက်မှုကို ရေရေရာရာ အကောင်အထည်မဖော်နိုင်မီ၊ ဒုတိယကမ္ဘာစစ်ဖြစ်ပေါ်လာသည် ။ နာဇီများက ပိုလန်နိုင်ငံကို စီးနင်းတိုက်ခိုက်သိမ်းပိုက်လိုက်ပြီး၊ ဂျူးများကိုနှိပ်ကွပ်ရန် အစီအစဉ်များကို ချမှတ်ခဲ့ကြောင်း သိရှိခဲ့ကြရသည် ။

ထို့ကြောင့် ဂျူးလူမျိုးများ ၏ ‘ယီရှ’အဖွဲ့ကြီးသည် နာဇီဝါဒီတို့ ကို တိုက်ခိုက်ရန် ဗြိတိသျှတို့ နှင့်အတူ လက်တွဲဆောင်ရွက်ရန် ပြောကြားခဲ့သည် ။ ထိုအခါ ဗြိတိသျှတပ်များ သည် ၁၉၄၁ခုနှစ် နွေဦးပေါက်ရာသီတွင် အီဂျစ်နိုင်ငံသို့ စစ်ဦးတည်လာသော နာဇီဗိုလ်ချုပ်ရွမ်းမဲလ်၏ တပ်များကို တိုက်ခိုက်ရာ၌ ဂျူးလူမျိုးတို့ ၏ စစ်အင်အားဖြင့် အသုံးပြုခဲ့ကြသည် ။ ဂျူးလူမျိုးများ အနေနှင့် ဗြိတိသျှတို့ အပေါ်တွင် မကျေနပ်ကြသော်လည်း ပါလက်စတိုင်းဒေသကို နာဇီတို့ မလွှမ်းမိုးနိုင်စေရန် အပြင်းအထန် တိုက်ပွဲဝင်ခဲ့ကြသည် ။ ၁၉၄၂ခုနှစ် နွေဦးပေါက်ရာသီတွင် အယ်လ်မိန်းစစ်ပွဲကို အနိုင်တိုက်၍ နာဇီတို့ အားပွဲသိမ်းပေးလိုက်သည် ။

နာဇီတို့ အား တိုက်ခိုက်ချေမှုန်းပြီးသောအချိန်တွင် ဗြိတိသျှတို့ သည် တိုက်ရည်ခိုက်ရည် ပြည့်ဝသော ဂျူးလူမျိုးများ နှင့်ပတ်သက်၍ စိတ်မချစရာဖြစ်လာသည် ။ ထို့ကြောင့် ဂျူးစစ်တပ်မှ လက်နက်များကို ရုတ်တရက် ပြန်လည်သိမ်းဆည်းလိုက်ကြသည် ။ ဂျူးတို့ ၏ အခွင့်အရေးများကို တားမြစ်ပိတ်ဆို့လိုက်ကြသည် ။ ထို့နောက် ဥရောပတစ်ဝှမ်းလုံးရှိ ဟန်ဂေရီနိုင်ငံအပါအဝင် နိုင်ငံအများ အပြားမှ ဂျူးလူမျိုးထောင်ပေါင်း

များ စွာကို နာဇီတို့ က အမြစ်ဖြုတ်သုတ်သင်နေကြသည် ။
ထိုအကြောင်းကို ဗြိတိသျှတို့ က ကြားသိနေကြသော်လည်း မည်သို့
သောအရေးယူဆောင်ရွက်ချက်မှ မပြုလုပ်ခဲ့ကြပါချေ။

ဂျူးလူမျိုးများကို အသုံးပြုပြီးသည် နှင့် တစ်ပြိုင်နက် လုံးဝကျောခိုင်း
လိုက်သည့် သဘောမျိုးဖြင့် ပြောင်းလဲသွားသော ဗြိတိသျှများ အပေါ်တွင်
ဂျူးလူမျိုးက ခါးခါးသီးသီး နာကြည်းမုန်းတီးလာကြသည် ။ ထိုအချိန်
မှ စ၍ ဂျူးလူမျိုးများ သည် ဗြိတိသျှတို့ အား ဆန့်ကျင်တိုက်ခိုက်ကြသ
ည် ။ ဗြိတိသျှတို့ က ဂျူးလူမျိုးများ ထိတ်လန့်သွားစေရန်
လယ်ရှိအဖွဲ့ခေါင်းဆောင် အဘရာဟမ်စတန်းကို ကြိုးပေးသတ်လိုက်သ
ည် ။ သို့ရာတွင် ဗြိတိသျှအစိုးရထင်သလို ဖြစ်မလာဘဲ၊ ဂျူးလူမျိုးများ ၏
စိတ်ကိုဆွပေးလိုက်သည့်ပမာ ဖြစ် လာလေသည် ။

ဗြိတိသျှအတွင်းဝန် လော့ဒ်ရွိုင်းသည် ဆေးတံတစ်ဆုံကုန်သွားသည်
အထိ ခုံတန်းလျားပေါ်တွင် သက်သောင့်သက်သာ ထိုင်နေရာမှ ဖြည်းည
င်းစွာ ထလိုက်သည် ။ ထိုနေ့သည် ၁၉၄၄ခုနှစ် နိုဝင်ဘာလ၅ရက်နေ့ဖြစ်
သည် ။ လော့ဒ်ရွိုင်းက စံအိမ်ထဲသို့ပြန်ဝင်ရန် သူ၏ ခန္ဓာကိုယ်ကို တစ်ပ
တ်လှည့်လိုက်သည် ။ ထိုအခိုက်အတန့်တွင် ခြံဝင်းအုတ်တံတိုင်းပေါ်တွ
င် လှုပ်ရှားမှုတစ်ခုကို ရိပ်ခနဲ မြင်လိုက်သည် ။

အနက်ရောင်ဝတ်စုံ ဝတ်ဆင်ထားသော လူနှစ်ယောက်၊ သူတို့ နှစ်
ယောက်၏ လက်ထဲတွင် သေနတ်ကိုယ်စီပါကြသည် ။ မည်းနက်သော
သေနတ်ပြောင်းဝနှစ်ခုသည် လော့ဒ်ရွိုင်း၏ ဦးခေါင်းနှင့် ရင်အုံကို တည့်

မတ်စွာ ချိန်ထားလိုက်ကြသည် ။ လော့ဒ်မွိုင်းက အန္တရာယ်ဟူသော အသွင်သဏ္ဌာန်ကို ဝီဝီပြင်ပြင် ထင်ထင်ရှားရှား မြင်နေရပြီ၊ ထို့ကြောင့် စံအိမ်ထဲသို့ပြေးဝင်ရန် ခြေလှမ်းတစ်လှမ်းမျှသာ လှမ်းလိုက်ရသည် ။ ကျည်ဆန်ထိပ်ဖူးနှစ်ခုက သူ၏ ဦးခေါင်းနှင့်ရင်အုံကို စူးဝင်ထိုးဖောက်သွားကြသည် ။ သူ၏ ခန္ဓာကိုယ်တစ်ခုလုံး တစ်ပတ်လည်ကာ မြေပြင်ပေါ်သို့ ပစ်ကျသွားသည် ။

ခြံဝမှ လုံခြုံရေးအစောင့်သည် ရှေ့ဆင့်နောက်ဆင့် သေနတ်သံနှစ်ချက် ကြားလိုက်ရသည် ။ ထို့ကြောင့် သေနတ်သံကြားရာသို့ ပြေးလာသည် ။ ခုံတန်းလျားအနီးတွင် လဲကျနေသော လော့ဒ်မွိုင်းနှင့် ခြေနှစ်လှမ်းစာအကွာသို့အရောက်၊ အုတ်တံတိုင်းပေါ်မှ ပစ်လိုက်သော ကျည်ဆန်ထိပ်ဖူးက အစောင့်၏ လည်တိုင်ကို ထွင်းဖောက်ဖြတ်သန်းသွားသည် ။ အစောင့်သည် တုန့်ခနဲ လှုပ်ရှားမှုအားလုံး ရုတ်တရက် ရပ်တန့်သွားသည် ။ ထို့နောက် ဒူးညွတ်ပျော့ခွေလျက် ပုံလျက်သားကျသွားသည် ။

သေနတ်သံများကြောင့် အိမ်သူအိမ်သားအချို့သည် စံအိမ်အတွင်းမှ ပြေးထွက်လာကြသည် ။ ခုံတန်းလျားအနီး မြေပြင်ပေါ်တွင် ပက်လက်အနေအထားဖြင့် အသက်ရှူရပ်သွားသော လော့ဒ်မွိုင်းနှင့် မနီးမဝေးတွင် မှောက်လျက်သား ဇီဝိန်ချုပ်ငြိမ်းနေသော အစောင့်ကို မြင်လိုက်ကြရသည် ။

ဗြိတိသျှအတွင်းဝန် လော့ဒ်မွိုင်းလုပ်ကြံခံရသော သတင်းသည် ချက်ချင်းပင် နိုင်ငံတကာသို့ ပျံ့နှံ့သွားသည် ။ ကိုင်ရိုမြို့တွင် တာဝန်ထမ်း

ဆောင်နေကြသော ဗြိတိသျှအမှုထမ်း၊ အရာထမ်းအားလုံး အကြီးအကျယ် တုန်လှုပ်ချောက်ချားသွားကြသည်။ သူတို့ ၏ အသက်အန္တရာယ်အတွက် လုံခြုံမှုအစီအစဉ်ကို ပိုမိုတင်းကြပ်စွာ စီစဉ်မပေးနိုင်ခဲ့ပါက၊ လက်ရှိထမ်းဆောင်နေကြရသော တာဝန်ကို ဆက်လက်ထမ်းဆောင်နိုင်ရန် ခက်ခဲသောအခြေအနေမျိုး ဖြစ်နေကြသည်။ ။

ဗြိတိသျှအစိုးရအား ဆန့်ကျင်တိုက်ခိုက်မှု အမြင့်မားဆုံးဖြစ်သွားသည်။ ။

ဗြိတိသျှနိုင်ငံမှ ဗြိတိသျှလူမျိုးများ နှင့် ပတ်သက်ရာပတ်သက်ကြောင်း နိုင်ငံအများ အပြားက ထိုဖြစ်ရပ်ကို ပြင်းပြင်းထန်ထန် ပြစ်တင်ဝေဖန်ကြသည်။ ။ ထို့ပြင် ပါလက်စတိုင်းနှင့် အီဂျစ်နိုင်ငံများ တွင် နေထိုင်ကြသော ဂျူးလူမျိုးအချို့သာမက၊ ‘ယီရှု’အဖွဲ့အစည်းနှင့် ‘အာရ်ဂန်’စသော ဂျူးအဖွဲ့အစည်းကြီးများကလည်း ဗြိတိသျှစစ်ရဲအဖွဲ့နှင့်ပူးပေါင်း၍ တရားခံရှာကြသည်။ ။

တရားခံလက်သည် မှာ ‘လယ်ရှိ’အမည်ရှိ ဗြိတိသျှဆန့်ကျင်ရေး ဂျူးအဖွဲ့အစည်းမှ ဖြစ်လိမ့်မည်ဟု ထင်မြင်ယူဆခဲ့ကြသည်။ ။ ထိုသို့ ကိုင်ရိုမြို့ရှိ အရှေ့အလယ်ပိုင်းဆိုင်ရာ အတွင်းဝန် လော့ဒ်ဗွိုင်းအသတ်ခံရသော ဖြစ်ရပ်ကြောင့် အီဂျစ်နိုင်ငံတစ်ဝှမ်းတွင် အခြေစိုက်နေထိုင်ကြသော ဂျူးလူမျိုး ၃၀၀၀၀၀ကျော်တို့ သည် အနေရကျပ်လာသည်။ ။ အစကတည်းက ထိုဂျူးလူမျိုးများ အပေါ်တွင် မကျေနပ်ကြသော ပတ်ဝန်းကျင်လူမျိုးများက ပိုမိုဆန့်ကျင်လာကြသည်။ ။ ထို့ကြောင့် ဗြိတိသျှအတွင်းဝန် လော့ဒ်ဗွိုင်းအား ဇီဝိန်ခြွေခဲ့သော ‘လယ်ရှိ’အဖွဲ့ဝင်များကို ဂျူးလူမျိုး အချင်းချင်းကပင်လျှင် ဘဝင်မကျဖြစ်လာကြသည်။ ။

ထိုအချိန်ကာလအတွင်း ဂျူးလူမျိုးအေးဂျင့်တစ်ယောက်ဖြစ်သော ‘ရု

သ်'က လိုင်ဂျာအမည်ရှိအမျိုးသမီးတစ်ယောက်က နာမည်ကြီးဂျူးကုန်
သည် တစ်ဦး၏ အိမ်တွင် ဗြိတိသျှအတွင်းဝန် လော့ဒ်မွိုင်းသေဆုံးခဲ့ရ
သော ဖြစ်ရပ်နှင့် ပတ်သက်၍ သဘောထားဆန္ဒကို ဆွေးနွေးကြည့်သည်
။

‘ကျုပ်တို့ ဂျူးတွေဟာ အများ ပြည်သူတွေမမြင်အောင် ပုန်းလှို့းကွ
ယ်လှို့းနဲ့ တိတ်တိတ်လေးနေဖို့ ကောင်းတယ်၊ နောက်ပြီး ...
အဲဒီလုပ်ကြံရေးသမား ဂျူးအဖွဲ့ဝင်တွေအတွက် ကျုပ်တို့ ဆီမှာ နောက်
ထပ်အကူအညီတောင်းဖို့ မကြိုးစားနဲ့ တော့၊ နောက်တစ်ခါဆိုရင် ခွေးနဲ့
ရှူးတိုက်လွှတ်လိုက်မယ်’

ဂျူးကုန်သည် ကြီးက ပြတ်ပြတ်သားသား ပြောလွှတ်လိုက်သည် ။

ဗြိတိသျှအတွင်းဝန် လော့ဒ်မွိုင်းအား သေနတ်ဖြင့် ချောင်းမြောင်းပ
စ်ခတ်သူ လူငယ်နှစ်ဦးမှာ အီလီယာဟူဘီဇူရီနှင့် အီလီယာဟူဟာကင်
တို့ ဖြစ်ကြသည် ။ သူတို့ နှစ်ယောက်စလုံး ‘လယ်ရှိ’အဖွဲ့ဝင်များ ဖြစ်ကြ
သည် ။ သူတို့ နှစ်ယောက်ကို ကိုင်ရိုမြို့ တရားရုံးသို့
ခေါ်ဆောင်စစ်ဆေးကြသောအခါ၊ တရားရုံးတွင် တခြားအမှုများ စစ်
ဆေးစဉ်ထက် အဆပေါင်းများစွာ စည်ကားပြည့်ကျပ်နေသည် ။ တရား
ရုံးခန်းအတွင်း၌ နေရာလပ်မကျန်တော့ဘဲ၊ ပြင်ပလူသွားစင်္ကြန်သာမက
၊ ရုံးအဆောက်အဦ ပြင်ပတွင် လည်း နားထောင်လေ့လာကြသူများကို
တွေ့ရသည် ။

လူငယ်နှစ်ယောက်သည် တရားသူကြီး၏ မျက်မှောက်တွင် လုံးဝစိုး
ရိမ်ကြောက်လန့်သော အမူအရာမရှိဘဲ၊ ပကတိတည်ငြိမ်နေကြသည် ။
သူတို့ ကျူးလွန်ခဲ့ကြသော ပြစ်မှုအတွက် သေဒဏ်မှ တပါး အခြားစီရင်
ချက်ချစရာအကြောင်းမရှိမှန်း သိနေပါလျက်နှင့် ရဲရင့်တည်ကြည်စွာ ပြ

တံပြတ်သားသား ရင်ဆိုင်နေသည် ။ တရားသူကြီးနှင့် တရားရုံးရှေ့နေကြီးတို့ ၏ မေးခွန်းများကိုလည်း အမှန်အတိုင်း ရှင်းလင်းစွာ ဖြေဆိုခဲ့သည် ။

အရွယ်နှင့်မလိုက်အောင် ပြောင်မြောက်သော သူတို့ ၏ လုပ်ရပ်အတွက် ဂုဏ်ယူနေကြသည် ။ သူတို့ နှစ်ယောက်အပေါ်တွင် ပြစ်တင်ဝေဖန်ရှုံ့ချခဲ့သူများ ပင်လျှင် လူငယ်နှစ်ယောက်၏ ရဲစွမ်းသတ္တိနှင့် ပြည့်လျှမ်းသော အမူအရာများကို တွေ့ကြရသောအခါ အကြီးအကျယ် စိတ်လှုပ်ရှားလာကြရသည် ။

ထိုအမှုနှင့်ပတ်သက်၍ သတင်းရယူရန် ရုံးတော်သို့ ရောက်ရှိနေကြသော ပြည်ပသတင်းထောက်များ အနေနှင့် အတွေ့အကြုံဝါရင့်သူများ ဖြစ်ကြသည် ။ သူတို့ က ထိုလူငယ်နှစ်ယောက်၏ စိတ်ဓာတ်ကြံ့ခိုင်မှုကို တအံ့တဩ ချီးကျူးမိကြသည် ။ ထိုလူငယ်နှစ်ယောက်အကြောင်းကိုလည်း ကမ္ဘာ့နိုင်ငံများ သို့ သတင်းပေးပို့ခဲ့ကြသည် ။

တရားခွင်တွင် တရားသူကြီးနှင့် အစိုးရရှေ့နေကြီးတို့ ၏ မေးခွန်းများကို ဖြေကြားစဉ်အတွင်းမှာ ပင် မိမိတို့ ဂျူးလူမျိုးများ အပေါ်တွင် ဗြိတိသျှတို့ ကောက်ကျစ်စဉ်းလဲ ရက်စက်ကြမ်းကြုတ်မှုများကို ပြည့်ပြည့်စုံစုံတင်ပြကြသည် ။ ဂျူးလူမျိုးများ ခံစားနေကြရသော နာကြည်းမှုများကို ဖော်ထုတ်ကြသည် ။ မိမိတို့ ၏ လုပ်ဆောင်မှုသည် မျိုးချစ်စိတ်ထက်သန်စွာဖြင့် သမိုင်းပေးတာဝန်အရ လုပ်ဆောင်ခဲ့ခြင်းဖြစ်ကြောင်း မိမိတို့ ဂျူးလူမျိုးများ တွက် လွတ်လပ်သည့် နိုင်ငံအဖြစ် ဗြိတိသျှတို့ ၏ မတရားသဖြင့် လွှမ်းမိုးခြယ်လှယ်မှု လက်အောက်မှ လွတ်မြောက်ရန် နည်းလမ်းတစ်ခုသာရှိကြောင်း၊ ထိုနည်းလမ်းမှာ ဗြိတိသျှနယ်ချဲ့တို့ ကို ကိုယ်ထိလက်ရောက် ပြင်းပြင်းထန်ထန်

ဆန့်ကျင်တိုက်ခိုက်ခြင်းသာဖြစ်သည် ဟု ပြောပြကြသည်။ ။

လေ့လာသူများ နှင့် ဂျူးလူမျိုးများ သည် ထိုလူငယ်နှစ်ဦး၏ စိတ်အားထက်သန်စွာ ပြောဆိုမှုကို ကြက်သီးမွေးညင်းများ ထလျက် မျက်တောင်မခတ် အာရုံစိုက် နားထောင်နေကြသည်။ ။ စိတ်ဓာတ်တက်ကြွလာကြသည်။ ။ တရားသူကြီးက လူငယ်နှစ်ယောက်၏ တစ်ယောက်တစ်ယုည့်စီ ဟောပြောမှုကို ရပ်တန့်ရန် တူထု၍ အချက်ပေးသော်လည်း သူတို့ နှစ်ယောက်က လုံးဝပမာဏမပြုကြပါချေ။ မကြာမီ သေဒဏ်စီရင်ချက်ချမှတ်ခြင်းခံရတော့မည့် အချိန်မျိုးတွင် သူတို့ ရင်ထဲတွင် မချိမဆန့်ခံစားခဲ့ရသော ဗြိတိသျှတို့ အပေါ် မကျေနပ်မှုများကို အန်ထုတ်နေကြသည်။ ။

‘ကျွန်တော်တို့ ဂျူးလူမျိုးတွေဟာ ဗြိတိသျှတို့ ဘက်ကနေ အသက်စွန့်ကူညီပြီး နာဇီတွေကို အသေခံတိုက်ခိုက်ခဲ့ကြရပါတယ်၊ ဒါပေမဲ့ ဗြိတိသျှတွေဟာ အဲဒီကျေးဇူးကိုမှ မထောက်ထားဘဲ၊ နာဇီအကျဉ်းစခန်းမှာ ကျွန်တော်တို့ ဂျူးလူမျိုးထောင်ပေါင်းများစွာ ရက်ရက်စက်စက် အသတ်ခံနေရတာကို လျစ်လျူရှုခဲ့ပါတယ်၊ ဂျူးလူမျိုးတွေ ပါလက်စတိုင်းကို ပြောင်းရွှေ့နေထိုင်မှု ပိတ်ပင်ထားမြစ်ခြင်းဟာ ကျွန်တော်တို့ ဂျူးလူမျိုးထောင်ပေါင်းများစွာကို နာဇီအကျဉ်းစခန်းတွေထဲ ရောက်အောင် တွန်းပို့ပြီးအသတ်ခံခိုင်းလိုက်တာနဲ့ အတူတူပါပဲ၊ ဒါကြောင့် ဂျူးမိသားစုတွေ အသတ်ခံခဲ့ကြရတာဟာ ဗြိတိသျှတွေရဲ့ ပယောဂကြောင့် ဖြစ်ပါတယ်’

ထို‘လယ်ရှိ’အဖွဲ့ဝင်လူငယ်နှစ်ယောက်နှင့်ပတ်သက်၍ ဂျူးလူမျိုးများ အချင်းအချင်း သာမက၊ အာရပ်လူမျိုး မျိုးချစ်လူငယ်များ ပင်လျှင် နယ်ချဲ့ဗြိတိသျှအစိုးရ၏ ရက်စက်မှုကို သဘောပေါက်လာကြသည်။ ။ လူငယ်နှစ်ယောက်ကြောင့် မျက်စိပွင့် အမြင်ကျယ်လာကြသည်။ ။ လူငယ်နှစ်

ယောက်အပေါ်တွင် ရင်ထုမနာ ကိုယ်ချင်းစာမိလာကြသည်။ ။ ထို့ကြောင့် ‘လော့ဒ်မြို့ကို သတ်ခဲ့တဲ့ လူသတ်သမားနှစ်ယောက် လွှတ်ပေးပါ’ဟု သော ပိုစတာများကို အာရပ်မျိုးချစ်များ ဦးဆောင်ကိုင်လျက် ကိုင်ရှိမြို့၏ လမ်းမများ တွင် စီတန်းလှည့်လည်ခဲ့ကြသည်။ ။ ထိုကိစ္စနှင့် ပတ်သက်၍ ကိုင်ရှိမြို့ရှိ ဗြိတိသျှလုံခြုံရေးတာဝန်ခံအရာရှိက ...

‘ဖမ်းဆီးခဲ့သမျှ အမျိုးသားတွေထဲမှာ သူတို့ နှစ်ယောက်လောက် ရဲစွမ်းသတ္တိရှိတာ တစ်ခါမှ မတွေ့ဖူးဘူး၊ သူတို့ အသတ်ခံရတော့မယ့်အချိန်မှာ တောင်မှ ကြောက်စိတ်မရှိဘူး၊ မာနရှိတဲ့ လူငယ်တွေပဲ’ဟူ၍ ကောက်ချက်ချခဲ့သည်။ ။ ဗြိတိသျှတရားသူကြီးက ထိုလူငယ်နှစ်ယောက်ကို ကြိုးဒဏ်စီရင်ချက်ချမှတ်လိုက်သည်။ ။ ၁၉၄၅ခုနှစ်၊ မတ်လ(၁၅)ရက်နေ့တွင် ကြိုးပေးသတ်ရန် ကြိုးစင်သို့ ခေါ်လာသည်။ ။

သူတို့ နှစ်ယောက်သည် နောက်ဆုံးအချိန်တိုင်အောင် ရဲရင့်မှုကို ပြသသည့်အနေဖြင့် သူတို့ မျက်နှာကို ခေါင်းစွပ်စွပ်ခွင့်မပြုကြချေ။ သေခြင်းကို ရဲရင့်စွာမြင်မြင်ထင်ထင် ရင်ဆိုင်ရန်အတွက် ဖြစ်သည်။ ။ သူတို့ နှစ်ယောက်၏ လည်ပင်းတွင် ကြိုးကွင်းမစွပ်မီ အချိန်ကာလအထိ ‘ဟာတစ်ခဏ’(မျှော်လင့်ချက်) သီချင်းများကို တက်ကြွစွာ သီဆိုနေခဲ့ကြသေးသည်။ ။ များ မကြာမီ ထိုတေးသီချင်းသည် အစွရေးနိုင်ငံ၏ အမျိုးသားသီချင်း ဖြစ် လာလေသည်။ ။

အခန်း (၂)

အီလီယာဟူဘီရီနှင့် အီလီယာဟူဟာကင်တို့ နှစ်ယောက်ကို အများ ပြည်သူများ မျက်မှောက်တွင် ကြိုးပေးသတ်လိုက်ခြင်းမှာ ဗြိတိသျှများ အပေါ် နောက်ထပ်အန္တရာယ်မပေးရဲအောင် ခြိမ်းခြောက်လိုက်သော သဘောမျိုးဖြစ်သည်။ သို့ရာတွင် ဗြိတိသျှတို့ ၏ ရည်ရွယ်ချက်သည် လုံးဝမအောင်မြင်ခဲ့ပါချေ။

ဘီရီနှင့် ဟာကင်တို့ ၏ ရင်ထဲမှ ထွက်ပေါ်လာသော ရဲရင့်ပြောင်မြောက်သည့် စကားလုံးများ သည် အီဂျစ်နိုင်ငံတွင် ရှိရှိသမျှ ဂျူးများအားလုံး၏ မျိုးချစ်စိတ်ကို နှိုးဆွလိုက်သလို ဖြစ်သွားသည်။ သူတို့ အားလုံး၏ ရင်တွင်း၌ ငုပ်လျှိုးနေသော မျိုးချစ်စိတ်ကို ဆွဲငင်အားတစ်ခုဖြင့် ဆွဲထုတ်လိုက်သည့်ပမာ ဖြစ်သွားကြသည်။ ဗြိတိသျှတို့ အပေါ်တွင် နာကြည်းစိတ်၊ ခံပြင်းစိတ်များ ဖြစ်ပေါ်လာလေသည်။

လူငယ်နှစ်ယောက်ကို မတရားသဖြင့် နိုင်ငံထက်စီးနင်းရက်စက်စွာ ကြိုးပေးသတ်လိုက်ခြင်းကြောင့် နယ်ချဲ့ဗြိတိသျှအစိုးရအပေါ်တွင် ဂျူးလူမျိုးများ အနေနှင့် ထိတ်လန့်ကြောက်ရွံ့စိတ်ဖြစ်မလာကြဘဲ၊ လူငယ်နှစ်ယောက်၏ စိတ်ဓာတ်များ ကူးစက်သွားသည်။ ဂျူးလူငယ်များ အပေါ်တွင် ဗြိတိသျှမုန်းတီးစိတ်များ လွှမ်းမိုး လာလေသည်။

ဂျူးလူငယ်တစ်ယောက်ဖြစ်သော အယ်လီကိုဟန်သည် သူနှင့်သက်

တူရွယ်တူ ဂျူးလူငယ်နှစ်ယောက်အား ကြိုးပေးသတ်လိုက်ခြင်းကို မျက်မြင်ကိုယ်တွေ့ဖြစ်ခဲ့ရသည်။ ။ ထိုဂျူးလူငယ်နှစ်ယောက် နောက်ဆုံး အချိန်တွင် ရဲရင့်ထက်မြက်စွာ ပြောသွားသော စကားလုံးများ သည် အယ်လီကိုဟန်၏ တစ်ကိုယ်လုံးရှိသွေးကြောများ အနှံ့ စီးဝင်သွားခဲ့သည်။ ။ ကိုဟန်၏ မိဘတို့ က ဆီးရီးယားနိုင်ငံမှ အီဂျစ်နိုင်ငံသို့ ပြောင်းရွှေ့ရောက်ရှိ နေထိုင်သူများ ဖြစ်ကြသည်။ ။

ကိုဟန်၏ မိသားစုတွင် သားသမီးရှစ်ယောက်ရှိသည်။ ။ ပိုးနက်ခံတိုင်းများ ရောင်းချ၍ ရရှိသောဝင်ငွေတစ်ခုတည်းဖြင့် ရပ်တည်ရသော အိမ်ထောင်စုအဖို့ ချို့ငဲ့နွမ်းပါးစွာနေခဲ့ကြရသည်။ ။ ကိုဟန်သည် ဘာသာရေးကိုင်းရှိုင်းသူဖြစ်ပြီး၊ ကျောင်းတွင် ပညာထူးချွန်သူဖြစ်သည်။ ။ သင်္ချာနှင့်နိုင်ငံခြားဘာသာစကားတွင် အထူးချွန်ဆုံးဖြစ်သည်။ ။ သူသည် ဟီဘရူးနှင့် ပြင်သစ်ဘာသာစကားကို ကျွမ်းကျင်စွာ ပြောနိုင်သည်။ ။ ကျောင်းပညာ၏ ပြင်ပဝါသနာတစ်ရပ်အဖြစ် ဓာတ်ပုံရိုက်ခြင်း၊ ဓာတ်ပုံကူးဆေးခြင်းတို့ ကိုလည်း ကိုယ်တိုင်လုပ်ကိုင်နိုင်သည်။ ။ သူတွင် ကိုဒတ်အမျိုးအစား အပေါစားကင်မရာတစ်လုံးသာရှိသည်။ ။ သို့ရာတွင် ထိုကင်မရာတစ်လုံးဖြင့် မြို့အနှံ့အပြားသို့ လျှောက်သွားသည်။ ။ သူစိတ်ဝင်စားသော သက်ရှိသက်မဲ့တို့ ကို ရိုက်ယူ၍ အိမ်ရှိအမှောင်ခန်းထဲတွင် ဖလင်ဆေးခြင်း၊ ပုံကူးခြင်းများကို ပြုလုပ်သည်။ ။ ထို့ပြင် သူသည် ချို့ငဲ့နွမ်းပါးသော အိမ်ထောင်စုကို ကူညီသည့်အနေဖြင့် ကျောင်းပိတ်ရက်များ တွင် ရရာအလုပ်ကို လုပ်ကိုင်လေ့ရှိသည်။ ။ ရရှိသော လုပ်အားခကို သူ့အတွက် မချန်ဘဲ၊ မိခင်လက်သို့ အပြည့်အဝပေးအပ်သည်။ ။

ကိုဟန်သည် သင်္ချာနှင့်ရူပဗေဒစသော သိပ္ပံပညာကို အသက်ဆယ်သုံးနှစ်ပြည့်ပြီးကတည်းက စိတ်ဝင်စားစွာ လိုက်စားခဲ့သည်။ ။ ကိုဟန်တို့ မိသားစုတက်သော ဘုရားရှိခိုးကျောင်းမှ ဂျူးဖာသာကြီးသည် ကိုဟန်

ကို ဖာသာဖြစ်စေချင်သည်။ ။

ကိုဟန်က ပါရမီရှိတယ်၊ ဉာဏ်ကောင်းတယ်၊ တစ်နေ့နေ့တစ်ချိန်ချိန်မှာ ဂျူးလူမျိုးဘာသာရေးဆိုင်ရာ စာပေပညာရှင်ဖြစ်နိုင်သူတစ်ယောက်ပါပဲ ဟူ၍ ချီးကျူးစကား ပြောခဲ့ဖူးသည်။ ။ ဒုတိယကမ္ဘာစစ်အတွင်း၌ ဆယ်ကျော်သက် ကျောင်းသားအရွယ်ဖြစ်နေသော ကိုဟန်နှင့်ပတ်သက်၍ သူ့သူငယ်ချင်းအချို့က ...

‘ဒီကောင်ဟာ ဘယ်တော့မှဆို တည်ငြိမ်တယ်၊ ဘာမှဆိုအေးဆေးပဲ၊ ဂျာမန်ဗုံးကြဲလေယာဉ်တွေ ပျံသန်းလာတာတွေရင်၊ ကြောက်နေတဲ့ တခြားကျောင်းသား ကလေးတွေကို ဗုံးခိုကျင်းထဲအထိ လိုက်ပို့ပေးခဲ့တယ်၊ သူ့ကိုယ်တိုင်ကတော့ ဗုံးခိုကျင်း အပြင်ထွက်ပြီး၊ လေယာဉ်အချင်းချင်း ပစ်ခတ်တိုက်ခိုက်နေတာတွေကို လေ့လာကြည့်ရှု နေလေ့ရှိတယ်။ လုံးဝကြောက်စိတ်မရှိဘူး၊ အရမ်းထူးခြားတယ်’ဟူ၍ မှတ်ချက်ချကြသည်။ ။

ကိုဟန်သည် အယ်လက်ဇန်းဒရီးယားမြို့ရှိ ဂျူးများ နေထိုင်ရာရပ်ကွက်တွင် မွေးဖွားခဲ့ပြီး၊ ကလေးလူမမည် အရွယ်ကတည်းက မိဘများနှင့်အတူ အီဂျစ်လူမျိုးတစ်ယောက်ဟု မှတ်ယူထားသည်။ ၁၉၄၂ခုနှစ် နွေရာသီတွင် နာဇီဗိုလ်ချုပ် ရွမ်းမဲလ်၏ တပ်မဟာကြီးသည် အီဂျစ်နိုင်ငံ ကို ဝင်ရိုသို့ ဦးတည်လာသည်။ ။ ထိုအခါ ဗြိတိသျှမဟာမိတ်တပ်များက ဆုတ်ခွာသွားကြသည်။ ။

ထိုအချိန်တွင် နယ်ချဲ့ဗြိတိသျှအစိုးရ၏ နှိပ်ကွပ်သွေးစုပ်အမြတ်ထုတ်မှုကို မခံမရပ်နိုင်သော အီဂျစ်နိုင်ငံသားတို့ သည် ဗြိတိသျှကိုတော်လှန်လိုသော ဆန္ဒများ တဖွားဖွားဖြစ်ပေါ်လာကြပြီး၊ နာဇီတို့ နှင့် ပူးပေါင်းချင်စိတ်များ ဖြစ်ပေါ်လာကြသည်။ ။ ထိုအချိန်တွင် ကိုဟန်သည် ဗြိတိသျှ

တို့ ကို ဆန့်ကျင် အီဂျစ်လှုပ်ရှားမှုတွင် ပါဝင်ခဲ့ဖူးသည်။ ။

ထို့ကြောင့် ဗြိတိသျှအာဏာပိုင်များ ၏ လက်ချက်ဖြင့် အီလီယာဟူ ဘီဇူရီနှင့် အီလီယာဟူဟာကင် လူငယ်နှစ်ယောက် အသတ်ခံခဲ့သည် ကို မြင်ခဲ့ရသော ကိုဟန်သည် ထိုလူငယ်နှစ်ဦးကို အားကျလာမိသည်။ ။ ထို လူငယ်နှစ်ဦးနည်းတူ နယ်ချဲ့ဗြိတိသျှကို ဆန့်ကျင်ရာတွင် ကျောထောက် နောက်ခံ အင်အားတစ်ခုရှိနေမှ ဖြစ်မည်ဟူ၍ သဘောပေါက်မိသည်။ ။ သို့မှ သာ ဗြိတိသျှတို့ ၏ အနိုင်ကျင့်ကုပ်သွေးစုပ်မှုကို စနစ်တကျ ပြန်လည်လက်တုံ့ပြန်နိုင်မည်ဖြစ်ကြောင်း နားလည်ခဲ့သည်။ ။

မော့ဆက်အဖွဲ့ကြီးသည် အယ်လီကိုဟန်အတွက် အားကိုးအားထားပြုနိုင်သော အဖွဲ့အစည်းတစ်ခုအဖြစ် အသင့်ရှိနေလေပြီ။

မော့ဆက်အဖွဲ့ခွဲတစ်ခုသည် အီဂျစ်နိုင်ငံတွင် နှစ်ရှည်လများ လှုပ်ရှားနေခဲ့သည်။ ။ မော့ဆက်၏ ပင်မအဖွဲ့ကြီးသည် ပါလက်စတိုင်းတွင် စတင်ဖွဲ့စည်းခဲ့ပြီး မော့ဆက်ပဓာနကျသော လုပ်ငန်းမှာ နာဇီတို့ သိမ်းပိုက်ထားသော ပိုလန်၊ ဟန်ဂေရီ စသောနိုင်ငံများမှ ဖမ်းဆီးခံရပြီး နာဇီအကျဉ်းစခန်းတွင် ရောက်ရှိနေကြသော ဂျူးအကျဉ်းသားများ လွတ်မြောက်ရေးအတွက် ကယ်တင်ရန် ဖြစ်သည်။ ။ နောက်ပိုင်းတွင် နိုင်ငံတကာရှိ ဂျူးအကျဉ်းသားများကို ဗြိတိသျှများ မသိရှိ မရိပ်စားမိစေဘဲ၊ ပါလက်စတိုင်းသို့ တိတ်တဆိတ် ပို့ဆောင်ခဲ့ကြသည်။ ။ ထိုသို့ပို့ဆောင်ရာတွင် ရေကြောင်းခရီးမှ ရေယာဉ်များ ဖြင့် ဖြစ်စေ၊ ကုန်းလမ်းခရီးအတွက် ထရပ်ကားများ သဲကန္တာရခရီးအတွက် ကုလားအုတ်များ စသဖြင့် အဆင်ပြေသလို စီစဉ်ဆောင်ရွက်ခဲ့ကြသည်။ ။

မော့ဆက်ထောက်လှမ်းရေးအဖွဲ့ကြီး၏ အေးဂျင့်တစ်ဦးဖြစ်သော ရှာ

သ်အမည်ရှိ အမျိုးသမီးသည် အီဂျစ်နိုင်ငံရှိ မော့ဆက်အဖွဲ့ခွဲတွင် လျှို့ဝှက်စွာဦးဆောင်လှုပ်ရှားနေသူ ဖြစ်သည်။ ။ ရုသ်သည် အီဂျစ်နိုင်ငံတွင် နေထိုင်သော ဂျူးလူမျိုးတို့ ကို စည်းရုံးထားနိုင်သူဖြစ်သည်။ ။ သူမ၏ တာဝန်ကို ဆောင်ရွက်ရာတွင် အထူးသဖြင့် တက်ကြွသွက်လက်သော လူငယ်လူရွယ်များကို ပိုမိုအသုံးပြုလေ့ရှိသည်။ ။

အယ်လီကိုဟန်သည် အီဂျစ်နိုင်ငံရှိ မော့ဆက်ထောက်လှမ်းရေးအဖွဲ့ဝင်တစ်ယောက်နှင့် ကိုင်ရိုမြို့ရှိ စားသောက်ဆိုင်တစ်ဆိုင်တွင် အမှတ်မထင် ဆုံစည်းမိကြသည်။ ။ စင်စစ်အားဖြင့် ကိုဟန်အနေဖြင့် ဗြိတိသျှအာဏာပိုင်တို့ ၏ လုပ်ရပ်ကို မကျေမနပ်ဖြစ်နေသောကြောင့် သူ၏ အပေါင်းအသင်းများ နှင့် စကားလက်ဆုံကျတိုင်း ဗြိတိသျှဆန့်ကျင်ရေးစကားလုံးများကို တီးတိုးပြောဆိုဆွေးနွေးလေ့ရှိသူဖြစ်သည်။ ။ ဘီဇူရီနှင့် ဟာကင်တို့ ၏ နောက်ဆုံးအချိန်တွင် ပြောသွားသော စကားလုံးများကို လုံးစေ့ပတ်စေ့မှတ်မိသူ၊ အမှားအယွင်းမရှိ ပြန်ပြောနိုင်သူ ဖြစ်နေသည်။ ။ ကိုဟန်သည် တစ်ခါတစ်ရံ အမှတ်မထင်လေချွန်လေ့ရှိသော တေးသွားအလိုက်သည် ပင်လျှင် ဘီဇူရီနှင့် ဟာကင်တို့ ကြိုးစင်ပေါ်တွင် သီဆိုသွားကြသော ဟာတစ်ခံဗာ (မျှော်လင့်ချက်)တေးသွား ဖြစ်နေလေသည်။ ။

ကိုဟန်၏ အကြောင်းနှင့်ပတ်သက်သောသတင်းကို အမျိုးသမီးအေးဂျင့် ရုသ်လှုပ်ရှားသော မော့ဆက်ထောက်လှမ်းရေးအဖွဲ့ခွဲမှ ကြားသွားသည်။ ။ ထိုအခါ ရုသ်က သူမ၏ မော့ဆက်ထောက်လှမ်းရေးတစ်ယောက်ကို တာဝန်ပေး၍ ကိုဟန်၏ နောက်ကြောင်း၊ ကိုယ်ရေးမှတ်တမ်းတွင် ပါရှိသော အချက်အလက်သည် မော့ဆက်ထောက်လှမ်းရေးအဖွဲ့ခွဲအတွက် ကျေနပ်စရာကောင်းနေလေသည်။ ။

ထို့ကြောင့် ကိုဟန်ကို ရသံ၏ လျှို့ဝှက်ရုံးခန်းသို့ ခေါ်ဆောင်ရန် စီစဉ်ခဲ့သည်။ ။ ထိုအစီအစဉ်အရ မော့ဆက်အဖွဲ့သားသည် ကိုဟန်ရောက်ရှိနေသော စားသောက်ဆိုင်ထဲသို့ ဝင်ခဲ့လေသည်။ ။ မော့ဆက်အဖွဲ့သားသည် ကိုဟန်ထိုင်နေသော စားပွဲတွင် မျက်နှာချင်းဆိုင် ဝင်ထိုင်လိုက်ပြီး စပျစ်ဖျော်ရည်တစ်ခွက် မှာ လိုက်သည်။ ။ ကိုဟန်သောက်နေသည် မှာ လည်း စပျစ်ဖျော်ရည်ပင်ဖြစ်ကြောင်း မော့ဆက်အဖွဲ့သားက သတိပြုမိသည်။ ။

မော့ဆက်ထောက်လှမ်းရေးအဖွဲ့သားက ကိုဟန်ကို တစ်ချက်ကြည့်၍ လေကိုမှုတ်ထုတ်ပြီး ...

‘အား ... ဒီနေ့ ခါတိုင်းထက်ပိုပြီး ပူတယ်နော်’ဟူ၍ စကားစလိုက်သည်။ ။

‘ကျွန်တော်ကတော့ ရာသီဥတုပူတာလောက်ကို ခံနိုင်ရည်ရှိနေပါပြီဗျာ’ကိုဟန်က အလိုက်သင့်ပြန်ပြောသည်။ ။

‘ခင်ဗျားကလည်း ဂျူးလူမျိုးတစ်ယောက်ပဲထင်တယ်၊ ဟုတ်ရဲ့ လား’

မော့ဆက်အဖွဲ့သားက ပတ်ဝန်းကျင်ကို မျက်လုံးတစ်ချက်ဝှေ့ကြည့်ပြီးမှ မေးလိုက်ခြင်းဖြစ်သည်။ ။ ကိုဟန်က ခေါင်းတစ်ချက်ညိတ်ပြသည်။ ။

‘သိပ်ဟုတ်တာပေါ့ဗျာ၊ ကျွန်တော့်အမေ၊ အဖေ၊ အဘိုး၊ အဘွားတွေ အားလုံး ဂျူးလူမျိုးစစ်စစ်တွေချည်းပါပဲ၊ ခင်ဗျားခုနပြောတဲ့ ရာသီဥတုနေပူရှိန်ထက် ကျွန်တော့်ရင်ထဲမှာ ဂျူးလူမျိုးအတွက် ခံစားနေရတဲ့ အပူဒဏ်ကပိုပြီး ပြင်းထန်နေတယ်ဗျာ’

ကိုဟန်က ညည်းတွားသောလေသံဖြင့် မကျေနပ်မှုကို ဖော်ထုတ်လို

က်သည် ။

‘ခင်ဗျား ဘာကိုဆိုလိုတာလဲဗျာ’

မော့ဆက်အဖွဲ့သားက နားမလည်ဟန်ဖြင့် မေးသည် ။

ကိုဟန်က သူ့ကိုစူးစူးရဲရဲ ကြည့်လိုက်သည် ။

‘ကျွန်တော့်နာမည် အယ်လီကိုဟန်ပါ’

သူက လက်ကမ်းပေးသည် ။ ထောက်လှမ်းရေးအဖွဲ့ဝင်က ကိုဟန် လက်ကို ဆုပ်ကိုင်လှုပ်ယမ်းသည် ။

‘ကျွန်တော်လည်း ဂျူးလူမျိုးအစစ်တစ်ယောက်ပါ။ ကျွန်တော့်နာမည်က အီဆာဖြစ်ပါတယ်’

ကိုဟန်က လက်ကျန်စပျစ်ဖျော်ရည်ကို မော့ချလိုက်ပြီးမှ ...

‘ခင်ဗျား ဘီဇူရီတို့ နှစ်ယောက် ကြိုးပေးစီရင်လိုက်တာကို သွားကြည့်သေးလား အီဆာ’ဟု မေးလိုက်သည် ။ အီဆာက မျက်နှာထားတင်းတင်းဖြင့် ခေါင်းညိတ်ပြသည် ။

‘ကြည့်ရုံတင် ဘယ်ကမလဲဗျာ၊ ကျုပ်ရင်ထဲမှာ ပေါက်ကွဲပွင့်ထွက်လာမယ့် မခံချင်စိတ်ကို မနည်းမျိုသိပ်ခဲ့ရတယ်။ တကယ်လို့ စိတ်မထိန်းနိုင်ရင် အဲဒီဗြိတိသျှအရာရှိနဲ့ လက်ပါးစေတွေကို အဲဒီနေရာမှာ တင် အပြတ်ရှင်းမိမှာ ဗျာ၊ ဒါပေမဲ့အဲဒီလို ကွက်ကွက်ကလေး လက်တုံ့ပြန်တာထက် ပိုပြီးထိရောက်မယ့် အစီအစဉ်ကို စဉ်းစားမိလို့ ကြိုးစင်ရှေ့ကို လှည့်ထွက်ခဲ့ရတယ် ကိုဟန်’

‘ဘယ်လိုဗျာ၊ ပိုပြီးထိရောက်မယ့် အစီအစဉ်ဆိုတာ ဘာများ လဲ’

ကိုဟန် စိတ်ဝင်စားစွာ မေးလိုက်သည် ။

အိဆာဆိုသူ ထောက်လှမ်းရေးသမားက စပျစ်ဖျော်ရည်ကို ဆွဲယူ
မော့သောက် လိုက်သေးသည်။ သူက သောက်နေရင်းမှာ ပါ ကိုဟန်မျှ
က်လုံးထဲတွင် ဖြစ်ပေါ်နေသော စိတ်ဝင်စားမှုအတိုင်းအတာကို ခန့်မှန်း
နေသည်။ အိဆာ ဖန်ခွက်ကို စားပွဲပေါ်သို့ ပြန်ချသည်။

ကိုဟန်က စိတ်မရှည်ဟန်ဖြင့် စောင့်ဆိုင်းနေသည်။

အိဆာက သူ၏ ကိုယ်ကို ရှေ့သို့ကိုင်း၍ လေသံသဲ့သဲ့ဖြင့် ...

‘နယ်ချဲ့ဗြိတိသျှအစိုးရရဲ့ ဖိနှိပ်ချုပ်ချယ်မှုလက်အောက်က ကျုပ်တို့
ဂျူးလူမျိုးတွေ လွတ်မြောက်ဖို့ အတွက် စိတ်ရောကိုယ်ပါဆောင်ရွက်ချင်
ရင် ကျွန်တော်နဲ့ လိုက်ခဲ့ပါ’

အိဆာသည် ငွေသိမ်းကောင်တာဘက်သို့ လှမ်းကြည့်၍ ကျသင့်ငွေရှ
င်းရန် အချက်ပြလိုက်သည်။ သူတို့ အနီးသို့ စားပွဲထိုးတစ်ယောက်ရော
က်လာသည်။ အိဆာက ကိုဟန်သောက်သော စပျစ်ရည်တစ်ခွက်ဖိုးကို
ပါ ပေါင်း၍ ငွေရှင်းလိုက်သည်။

ကိုဟန်က တစ်စုံတစ်ရာလေးနက်စွာ စဉ်းစားနေသည်။

အိဆာသည် ထိုင်ရာမှ ထ၍ စားသောက်ဆိုင်အပေါက်ဝသို့ ခြေလှမ်း
လိုက်သောအခါ ကိုဟန်လည်း နောက်မှ ခြေနှစ်လှမ်းစာခွာ၍ လိုက်လာ
သည်။ ရှေ့မှ အိဆာသွားသည့်လမ်းအတိုင်း လိုက်သွားသည်။ ကိုင်ရိုမြို့
တော်၏ လမ်းကျယ်ကြီးမှ ခွဲထွက်၍ ရပ်ကွက်တွင်းရှိ လမ်းကျဉ်းလေး
ထဲသို့ ရောက်ခဲ့ကြသည်။ လမ်းချိုးလမ်းကွေ့ပေါင်း ဒါဇင်ဝက်မျှ လျှော
က်ခဲ့သောအခါ ဟောင်းနွမ်းအိုမင်းသော ဖို့ ဒ်ကားတစ်စီးရပ်ထားသည့်
နေရာသို့ ရောက်သွားသည်။ ကားထဲရှိ စတီယာရင်နောက်တွင်
ဂျူးအမျိုးသားတစ်ယောက် ထိုင်နေသည်။ မော့ဆက်အမျိုးသားအိဆာ
က ကားဘေးတွင် ခေတ္တရပ်၍ ကိုဟန်ကိုစောင့်သည်။ သူ့အနီးသို့ ကိုဟ

န်ရောက်ရှိလာသောအခါ ကားကို မေးငေါ့ပြသည်။ ။

‘ခင်ဗျား ကျွန်တော်တို့ နဲ့ အတူ ဂျူးလူမျိုးတွေရဲ့ ကိစ္စကို အသက်စွန့် ဆောင်ရွက်ချင်တဲ့ ဆန္ဒ မရှိရင် ဒီနေရာကနေ လှည့်ပြန်သွားနိုင်သေးတယ်။ အဲဒီလိုပြန်သွားရင်လည်း ကျွန်တော်နဲ့ ခင်ဗျား မတွေ့ဖူးဘူးလို့ သဘောထားပြီး မေ့ပစ်လိုက်ပေါ့ဗျာ’

ကိုဟန်က အီဆာကို စူးစူးရဲရဲ ကြည့်သည်။ ။

သူ၏ မခံချင်စိတ်က ရင်ထဲတွင် ကြွတက်လာသည်။ ။

‘ခင်ဗျားတို့ က ဂျူးလူမျိုးတွေအတွက် အသက်စွန့်ဆောင်ရွက်နေတယ်ဆိုရင်၊ အဲဒီအဖွဲ့အစည်းက ဘယ်လိုအဖွဲ့အစည်းလဲဆိုတာ သိခွင့်ရှိပါသလား’

ကိုဟန်က စိတ်ကိုထိန်း၍ မေးလိုက်သည်။ ။

အီဆာက ခေါင်းခါပြသည်။ ။

‘အဖွဲ့အစည်းနာမည်ကတော့ အဖွဲ့ဝင်အချင်းချင်းသာ သိခွင့်ရှိတဲ့ အတွက် မပြောနိုင်ပါဘူး၊ ဒါပေမဲ့ ကျွန်တော်တို့ အစွဲရေးလူမျိုးတွေအားလုံး ဗြိတိသျှလက်အောက် လွတ်မြောက်ရေးအတွက် လျှို့ဝှက်ဆောင်ရွက်နေတဲ့ အဖွဲ့တစ်ဖွဲ့ဆိုတာလောက်ပဲ ပြောချင်ပါတယ်၊ ဒါပါပဲ’

အီဆာက စကားအဆုံးတွင် သက်ပြင်းတစ်ချက်မှုတ်ထုတ်လိုက်သည်။ ။ ရပ်ထားသော ကားဘေးတွင် ဂူငူကြီးရပ်နေသော ကိုဟန်က နောက်ဆုံးအကြည့်ဖြင့် ကြည့်လိုက်သည်။ ။

ကိုဟန်က စိတ်ကိုယတိပြတ် သံန္နိဋ္ဌာန်ချသည်။ ။

‘ဘာအဖွဲ့ဖြစ်ဖြစ်၊ ကျွန်တော်တို့ ဂျူးလူမျိုးတွေအတွက် အားကိုးအား

ထားပြုနိုင်မယ့် အဖွဲ့ဆိုရင် ကျွန်တော်ကျရာတာဝန်ကို အသက်စွန့်ဆောင်ရွက်ဖို့ ဆုံးဖြတ်လိုက်ပါပြီ’

ကိုဟန်က လေးနက်တည်ငြိမ်စွာ ပြော လိုက်လေတော့သည်။ ။
